

खबर संक्षेप

मंत्री रणबीर गंगवा कल लेंगे अफसरों की बैठक
हिस्सार। लोक निर्माण एवं जन स्वास्थ्य अभियांत्रिकी मंत्री रणबीर गंगवा 9 फरवरी को प्रातः 9:30 बजे पीडब्ल्यूडी (बीएंडआर) रेस्ट हाउस में एक बैठक की अध्यक्षता करेंगे। एक प्रवक्ता ने बताया कि बैठक में राम नगर कॉलोनी वार्ड नंबर-9 एवं सेक्टर-24 हिस्सार के बीच 18 फीट चौड़ी सड़क/मार्ग उपलब्ध कराने तथा राम नगर कॉलोनी के निवासियों से जुड़े विभिन्न मुद्दों सहित अन्य जनहित से जुड़े विषयों पर भी विचार किया जाएगा।

आदमपुर में गोरखधाम के ठहराव की मांग
आदमपुर। एक माह पहले रेलवे विभाग द्वारा गोरखधाम एक्सप्रेस का आदमपुर रेलवे स्टेशन पर ठहराव देने की घोषणा की थी, लेकिन अभी तक ठहराव शुरू नहीं होने से क्षेत्र के लोगों व व्यापारियों में निराशा है। इस संबंध में व्यापार मंडल प्रधान नवीन बेनीवाल, सचिव कमल बंसल, उप प्रधान संदीप गोयल तथा मानव कल्याण सेवा ट्रस्ट के प्रधान विनोद कुमार, जनसेवा समिति के प्रधान राजकुमार नामदेव ,भारत विकास परिषद के प्रधान अनिल गोयल ने रखीं समस्या।

सूर्य नमस्कार का किया अभ्यास
नारनौद। हरियाणा योग आयोग के चेयरमैन डॉ. जयदीप आर्य और हिस्सार जिला के आयुर्वेदिक अधिकारी डॉ.धर्मपाल पुनियां के निर्देशन में गांव मिलकपुर के सरकारी स्कूल में सूर्य नमस्कार का कार्यक्रम का आयोजन किया गया। योग सहायक पूनम देवी ने छात्रों व स्टाफ को दिनचर्या, योग एवं आयुर्वेद की जानकारी देते हुए बताया कि योग से मानसिक एकप्राप्ता, तनाव, चिंता एवं शरीर को स्वस्थ बना सकते हैं।इसलिए हमें हर रोज योग जरूर करना चाहिए। जब हम योग को प्राथमिकता देकर जीवन में शामिल करेंगे तो हमारा देश स्वस्थ हो जाएगा।

जिला मास्टर बैडमिंटन प्रतियोगिता 10 को
हिस्सार। जिला मास्टर बैडमिंटन प्रतियोगिता 35 प्लस से लेकर 80 प्लस तक की आयु वर्ग की कैटेगरी के लिए 10 फरवरी को करवाई जाएगी जिसमें पुरुष व महिला वर्ग में एकल, युगल व मिश्रित युगल के मुकाबले कराए जाएंगे। प्रतियोगिता के लिए खिलाड़ी हिस्सार जिले से होना चाहिए। हिस्सार जिला बैडमिंटन एसोसिएशन के प्रधान डॉ. कमल शर्मा ने आज बताया कि प्रतियोगिता का आयोजन विद्युत नगर के बैडमिंटन हॉल में 10 फरवरी को किया जाएगा। खिलाड़ियों का रजिस्ट्रेशन विद्युत नगर बैडमिंटन हॉल में शुरू हो चुका है। उन्होंने जानकारी दी कि इस प्रतियोगिता व सिलेक्शन ट्रायल में विरता खिलाड़ियों को राश्र्तीय प्रतियोगिता के लिए मेरिट के आधार पर चयनित किया जाएगा। राज्य स्तरीय प्रतियोगिता 20 से 22 फरवरी तक मुग्राम में आयोजित की जाएगी।



हिस्सार। भाविप की केशव शाखा द्वारा आयोजित निशुल्क शिविर में उपस्थित अतिथिगण व वदाधिकारी।
फोटो : हरिभूमि

निःशुल्क शिविर में 52 लोगों की नेत्र जांच
हिस्सार। भारत विकास परिषद की केशव शाखा हिस्सार द्वारा सेवक सभा अस्पताल के सहयोग से आंखों के सफेद मोतियाबिंद के ऑपरेशन का निशुल्क शिविर लगाया गया। यह शिविर केशव शाखा के सदस्य नीरज गुप्ता की ओर से उनके पूछ्य पिताजी स्वर्गीय रमेश गुप्ता (खानकिया) की पुण्यस्मृति में आयोजित किया गया। इस शिविर में 52 रोगियों की निःशुल्क नेत्र जांच की गई एवं 11 रोगियों को निःशुल्क ऑपरेशन के लिए चिकित्सित किया गया। केशव शाखा द्वारा समाज के जरूरतमंद व्यक्तियों के लिए प्रति माह प्रथम शनिवार को आंखों की निःशुल्क जांच एवं सफेद मोतियाबिंद के ऑपरेशन निशुल्क करवाए जा रहे हैं निशुल्क शिविर की विधिवत शुरुआत मुख्यातिथि स्वर्गीय रमेश गुप्ता की पत्नी गीता देवी, नीरज गुप्ता, मोनिका गुप्ता, नंदन गुप्ता, भावना गुप्ता, सेवक सभा चैरिटेबल ट्रस्ट अस्पताल से सचिव धर्मेन्द्र गोयल व ट्रस्टी मुकेश बंसल (केशव शाखा अध्यक्ष) के द्वारा संयुक्त रूप से मां भारती एवं स्वामी विवेकानंद जी के छायाचित्र के समक्ष दीप प्रज्ज्वलित कर की गई। इस अवसर पर माननीय नगर संघ चालक राहुल अग्रवाल, केशव शाखा सरपरस्त सुरेंद्र लाहौरी, शाखा सचिव दीपक गौतम, नवीन अग्रवाल ट्रस्टी सेवक सभा अस्पताल व मयूख गुप्ता विशेष रूप से रहे।

छात्रा पूजा का शोध उच्चस्तरीय अंतरराष्ट्रीय शोध पत्रिका ‘फूड केमिस्ट्री’ में प्रकाशित



हिसार। छात्रा पूजा व अन्य सदस्यों के साथ कुलपति प्रो. बीआर काम्बोज।

उत्पादक क्षेत्रों में आता है। भविष्य में छात्रा पूजा के इस शोध का काफी फायदा होगा। पूजा के इस शोध को उच्चस्तरीय अंतरराष्ट्रीय शोध पत्रिका 'फूड केमिस्ट्री' में भी प्रकाशित किया गया है। पूजा की इस

उपलब्धि पर हकूवि के कुलपति प्रो. बीआर काम्बोज ने बधाई दी है। पूजा ने यह शोध कार्य पादप रोग विशेषज्ञ डॉ. प्रशांत चौहान के मार्गदर्शन में अपने स्नातकोत्तर शोध के दौरान किया।

हरियाणा के प्रमुख आलू उत्पादक क्षेत्रों से एकत्रित किए गए नमूने

पूजा व उनकी टीम द्वारा किया गया यह शोध आलू में फ्यूजेरियम नामक कवक से होने वाले सड़न रोग पर केंद्रित रहा जो हरियाणा की परिस्थितियों में पहली बार वैज्ञानिक रूप से अध्ययन किया गया है। शोध में पता चला कि यह रोग विशेषकर कोल्ड स्टोरेज के दौरान गंभीर स्थिति में लगभग 60 प्रतिशत तक नुकसान पहुंचा सकता है। शोध के दौरान आलू के नमूने हरियाणा के प्रमुख आलू उत्पादक क्षेत्रों से एकत्रित किए गए। साथ ही इस रोग के प्रभावी नियंत्रण के उपायों पर भी विस्तृत अध्ययन किया गया।

कुलपति ने दी बधाई
छात्रा पूजा की इस उपलब्धि पर विश्वविद्यालय के कुलपति प्रो. बीआर काम्बोज ने अनुसंधान दल के सभी

सदस्यों को बधाई दी तथा भविष्य में भी इसी प्रकार के उच्च स्तरीय शोध कार्य करने के लिए प्रेरित किया। उन्होंने शोध से प्राप्त परिणामों को

अत्यंत संतोषजनक पाए गए परिणाम

शोध टीम द्वारा विभिन्न लाभकारी सूक्ष्म जीवों एवं कृषि अवशिष्ट पदार्थों के अवयवों के प्रयोग किए गए, जिनके परिणाम रोग नियंत्रण में अत्यंत संतोषजनक पाए गए। अपने शोध कार्य के आधार पर पूजा ने दो अन्य शोध पत्र तथा एक समीक्षा शोध पत्र भी अंतरराष्ट्रीय ख्याति प्राप्त शोध पत्रिकाओं में प्रकाशित किए हैं। पूजा का यह शोध पत्र विश्व की प्रतिष्ठित एवं उच्च प्रभावांक (इम्पैक्ट फैक्टर 15.8) वाली शोध पत्रिका 'फूड केमिस्ट्री' में प्रकाशित हुआ है। अपने शोध के साथ ही छात्रा पूजा ने अपनी उत्कृष्ट शोध उपलब्धि से विश्वविद्यालय का नाम अंतरराष्ट्रीय स्तर पर रोशन किया है।

पेटेंट अथवा व्यावसायिक उत्पाद के रूप में विकसित करने पर भी बल दिया, जिससे हरियाणा के किसानों को प्रत्यक्ष लाभ मिल सके।आलू में

फ्यूजेरियम नामक कवक से होने वाले सड़न रोग पर हरियाणा कृषि विश्वविद्यालय के छात्रा पूजा ने शोध किया है।

ग्राम पंचायत ने बंदर पकड़ने में जताई असमर्थता गांव राजथल के ग्रामीणों में बंदरों का खौफ, कई लोगों को काटा



हरिभूमि न्यूज़ ►► नारनौद

गांव राजथल में पिछले काफी सालों से बंदरों का खौफ बना हुआ है। इससे ग्रामीण काफी परेशान हैं। हर रोज ये बंदर नुकसान पहुंचा रहे हैं। ग्राम पंचायत ने इन बंदरों को पकड़ने में असमर्थता जता दी है। ऐसे में ग्रामीण राम भरोसे ही बंदरों के खौफ के साये में रहने को मजबूर हैं। गांव राजथल में सैकड़ों की संख्या में बंदर घरों की छतों और गलियों में सरैआम घूमते हुए दिखाई देंगे। आए दिन घरों से कपड़ों सहित अन्य सामान उठा कर ले जाते हैं। इसके कारण ग्रामीणों को काफी नुकसान पहुंच चुका हैं। काफी बार बंदर ग्रामीणों को काट भी चुके हैं। गांव की



नारनौद। गांव राजथल में घरों की छत पर बैठे हुए बंदर।

एक बंदर को पकड़ने के दो हजार रुपये मांगे

ग्रामीण विनीत मान ने प्रशासन और पंचायत विभाग की लिखित शिकायत भी दी थी। इसका कोई जवाब नहीं आया तो 2024 में सीएम विंडो लगाई। सीधम विंडो पर शिकायत लगाई तो ग्राम पंचायत की तरफ से जवाब मिला कि पंचायत ने अपने स्तर पर बंदर पकड़ने को कोशिश की थी लेकिन ग्रामीणों ने बंदर पकड़ने में सहयोग नहीं किया। जब बंदर पकड़ने वालों से संपर्क किया तो उन्होंने एक बंदर पकड़ने को दो हजार रुपये मांगे। पंचायत के पास कोई राशि नहीं है ऐसे में बंदर नहीं पकड़े जा सकते।

गलियों से छोटे बच्चे गुजरते हुए उरते है कि कहीं बंदर आकर उनको काट न ले। ग्रामीण काफी बार इसकी शिकायत भी कर चुके हैं लेकिन आज तक भी कोई हल नहीं निकला।

ग्राम पंचायत के पास राशि उपलब्ध नहीं : सरपंच

गांव की सरपंच रेणु देवी ने बताया कि ग्राम पंचायत के पास राशि उपलब्ध नहीं है जैसे ही कोई गांट उपलब्ध करवाई जाएगी तो बंदरों को पकड़ने की कार्रवाई की जाएगी। ग्रामीणों से अपील है कि वे बंदरों से बच कर रहे। उनसे दूरी रखे और ग्रामीण अपने स्तर पर भी बंदरों को पकड़ सकते हैं। इसके लिए ग्राम पंचायत का पूरा सहयोग रहेगा।

सीएम विंडो पर शिकायत लगाई तो ग्राम पंचायत की तरफ से जवाब मिला कि पंचायत ने अपने स्तर पर बंदर पकड़ने को कोशिश की थी लेकिन ग्रामीणों ने बंदर पकड़ने में सहयोग नहीं किया। जब बंदर पकड़ने वालों से संपर्क किया तो उन्होंने एक बंदर पकड़ने को दो हजार रुपये मांगे।

नाकामी: 12 दिन बीतने के बाद भी कमला के हत्यारों का सुराग नहीं

हरिभूमि न्यूज़ ►► नारनौद

करीब दो सप्ताह पूर्व गांव खांडा खेड़ी में दिनदहाड़े रिटायर्ड फौजी की बुजुर्ग पत्नी के जेवर लूटकर उसकी हत्या कर दी गई। पुलिस की चार टीमों इस गुत्थी को सुलझाने में लगी हुई हैं। लेकिन कामयाबी हाथ नहीं लग रही। हर एंगल से इस मामले की जांच की जा रही है लेकिन हत्यारा इतना शातिर था कि वह अब तक पुलिस की गिरफ्त से बाहर है। हालांकि पुलिस का दावा है वे जल्द ही इस मामले को सुलझाकर आरोपित को पकड़ लेगी। लेकिन अभी तक तो ऐसा नजर आ रहा कि पुलिस अंधेरे में तीर चला रही है।

गांव खांडा खेड़ी में 27 जनवरी को 60 वर्षीय कमला देवी अपने घर पर अकेली थी। उसका छोटा बेटा दिल्ली से घर आया तो

हत्यारे गिरफ्त से बाहर

मृतका के छोटे बेटे मोहित ने बताया कि अभी तक हत्यारा पुलिस की गिरफ्त से बाहर है। इसके लिए पुलिस प्रशासन से बातचीत की है। उन्होंने भरोसा दिलाया है कि जल्द ही पकड़ दिया जाएगा। जब तक हत्यारा नहीं पकड़ा जाता सब के मन में भय बना हुआ है।



हर एंगल से जांच जारी

पुलिस की टीम काम में लगी हुई है। हर एंगल पर जांच की जा रही है। कुछ समय जरूर लग रहा है लेकिन पुलिस मामले को सुलझाने के लिए हर वो कड़ी जोड़ रही है, जिससे की हत्यारे को पकड़ा जा सके। मामले को जल्द ही सुलझा दिया जाएगा।

-देवेंद्र सिंह नैन, श्रीमूँ

देखा कि उसकी मां बैड से नीचे पड़ी हुई हैं। पास से देखा तो उसके पहने हुए गहने किसी ने निकालकर उसकी गला दबाकर हत्या कर दी थी। पुलिस ने अज्ञात के खिलाफ सभी सीसीटीवी कैमरों में खूब हत्या का मामला दर्ज कर हत्यारे को पकड़ने के लिए चार अलग अलग टीमों गठित कर जांच शुरू कर दी। वारदात को हुए दस दिन

बीत चुके हैं लेकिन पुलिस अब तक इस वारदात के हत्यारे की पहचान करने में नाकाम रही है। हालांकि पुलिस ने आसपास लगे सभी सीसीटीवी कैमरों में खूब माथा पची की है। पर कामयाबी नहीं मिली। मौके से डम्प भी उठाए गए हैं। वारदात की जगह से फिंगर प्रिंट भी लिए गए हैं।

जीएसएसएस गंगवा का वार्षिक समारोह आज

हरिभूमि न्यूज़ ►► नारनौद

हिस्सार राज्य के लोकनिर्माण एवं जन स्वास्थ्य अभियांत्रिकी मंत्री रणबीर गंगवा 8 फरवरी को जिले के दोरे पर रहेंगे। मंत्री के दौरा कार्यक्रम

अनुसार 11 बजे गांव गंगवा स्थित राजकीय वरिष्ठ माध्यमिक विद्यालय में वार्षिक समारोह में मुख्य अतिथि होंगे। इसके उपरांत वे जनता की समस्याएं सुनेंगे और संबंधित अधिकारियों को आवश्यक दिशा-निर्देश देंगे।



हिस्सार। तिरुपति धाम में निकाली गई सवारी शोभा यात्रा में हिस्सा लेते अर्चक व श्रद्धालुगण।
फोटो : हरिभूमि

भगवान वेंकटेश की शोभा यात्रा में उमड़ी भक्तों की भीड़
हिस्सार। उत्तर व दक्षिण भारतीय संस्कृति में सामंजस्य स्थापित करने वाले श्री तिरुपति बालाजी धाम में अलग-अलग दिन माता गोदांबा, माता पद्ममावती व भगवान वेंकटेश की सवारी शोभा यात्रा निकाली गई। इन सवारी शोभा यात्राओं में विभिन्न क्षेत्रों से काफी संख्या में श्रद्धालुओं ने हिस्सा लेकर अपनी आस्था जताई। इस दौरान पूरा तिरुपति धाम जय श्रीमन्नारायण, जय तिरुपति बालाजी, जय भगवान वेंकटेश, जय माता गोदांबा व जय माता पद्ममावती के उद्घोषों से गुंजायमान हो गया। शोभा यात्रा के उपरांत सभी भक्तों में सात्विक गोष्ठी प्रसाद का वितरण किया गया। तिरुपति धाम में विधि-विधान के अनुसार माता गोदांबा का तिरुमंजन करके पूजा व आराधना की गई। इसी भांति विधिवत्स्वरूप माता पद्ममावती का तिरुमंजन करके पूजा-अर्चना की गई। इसी तरह भगवान वेंकटेश का अभिषेक करके जनकल्याण की कामना से आराधना की गई। अलग-अलग दिन माता गोदांबा, माता पद्ममावती व भगवान वेंकटेश के विवाह को फूलों से सुसज्जित करके रथ में स्थापित पालकी में विराजमान किया गया।

नगर निगम ने 12 बेसहारा पशुओं को पकड़ा

हिस्सार। शहर से नगर निगम द्वारा बेसहारा पशुओं को पकड़ने का अभियान लगातार जारी है। अभियान के सहायक नोडल अधिकारी सुरेंद्र वर्मा की देखरेख में नगर निगम की टीम ने शनिवार को विभिन्न क्षेत्रों में कार्रवाई की। एएसआई संदीप बिश्नोई ने बताया कि नगर निगम की टीम ने सेक्टर-15, सेक्टर 9-11, कैमरी रोड क्षेत्र से कुल 12 बेसहारा पशुओं को पकड़ा। पकड़े गए सभी पशुओं को गौ-अभ्यारण भेज दिया गया। अभियान के दौरान किसी भी प्रकार की अव्यवस्था से बचने और कानून-व्यवस्था बनाए रखने के लिए नगर निगम की टीम के साथ पुलिस विभाग की टीम भी मौजूद रही।शहर से नगर निगम द्वारा बेसहारा पशुओं को पकड़ने का अभियान लगातार जारी है।

महापंचायत

अब 7 मार्च को जसिया में होगी महापंचायत, बैठक को लेकर की गई विस्तार से चर्चा

हरिभूमि न्यूज़ ►► हिसा

शहर की जाट धर्मशाला में सामाजिक लोगों की बैठक सात बार के प्रधान बलवान मलिक की अध्यक्षता में हुई। इसमें सैकड़ों गणमान्य लोगों ने भाग लिया। बैठक का आयोजन सतीश चैयरमेन की ओर से किया गया। चौधरी छोटाराम धाम के विवाद को सुलझाने के लिए बुलाई गई। इस बैठक में दो पक्षों में विवाद हो गया, जिस पर एक पक्ष ने फिर से बैठक करके अपनी रणनीति बनाई। बैठक में सबसे पहले जसिया में निर्माणाधीन छोटाराम



हिसार। जाट धर्मशाला में आयोजित बैठक में उपस्थित लोग।

धाम में यशपाल मलिक द्वारा पैदा की गई समस्या के बारे में छोटाराम धाम की वैध कमेटी की कार्यकारिणी ने अपनी बात रखते हुए बताया कि जाट सेवा संघ ट्रस्ट

के संविधान में यशपाल मलिक ने खुद को सैटलर बना रखा है ताकि संस्थान पर अपनी मनमानी कर सके व उसको लीज पर दे सके, लोन ले सके जैसी नीयत से उसने

यशपाल मलिक पर ये जड़े आरोप

जाट महासभा के राष्ट्रीय अध्यक्ष अशोक बल्हरा ने बताया कि जाट आंदोलन के दौरान यशपाल मलिक ने दिल्ली कूच से पहले 18 मार्च 2017 की रात को अकेले में सरकार से समझौता किया ताकि उसका कारोबार अच्छा चलता रहे और उस पर लगे देशद्रोह के केस (एफआईआर नंबर 394) 26 मई 2016 पुलिस स्टेशन जाँद को खत्म करवाकर समाज के साथ बहुत बड़ा धोखा किया। समाज की आँखों में धूल डौंकने के लिए 19 मार्च 2017 को एक अटपटा समझौता किया गया जो आज तक लागू नहीं हुआ। बल्हरा ने एलान किया कि वे भविष्य में छोटाराम धाम में किसी भी पद पर किसी भी प्रकार का पद वाहन नहीं करेंगे। तब, मन व धन से छोटाराम धाम के लिए काम करेंगे। इस महापंचायत में अपना पक्ष रखने के लिए यशपाल मलिक को भी जसिया में छोटाराम धाम पर आना चाहिए। दोनों पक्षों की सुनकर पंचायत प्रतिनिधियों द्वारा उचित फैसला लिया जाएगा।

अपने बहुमत के ट्रिस्टियों को अपने पक्ष में कर रखा है जबकि उनमें से कुछ ने तो ट्रस्ट की निर्धारित फीस भी जमा नहीं करवाई है।

कंपाउंडिंग की ताकत समझें 5,500 की मासिक एसआईपी भी कर देगी लक्ष्य को पूरा

- कंपाउंडिंग में पैसा निवेश और रिटर्न दोनों पर बढ़ता है
- एसआईपी कंपाउंडिंग का सबसे सरल और प्रभावी तरीका है
- 5,500 की मासिक एसआईपी से 10–12 साल में बनेगा बड़ा फंड
- समय और निरंतरता ही कंपाउंडिंग की असली ताकत



बिजनेस डेस्क

निवेश की दुनिया में अगर किसी एक सिद्धांत को सबसे ज्यादा ताकतवर माना जाता है, तो वह है कंपाउंडिंग। यही वह जादू है, जो छोटी-छोटी बचत को समय के साथ एक बड़े फंड में बदल देता है। खासतौर पर सिस्टमैटिक इन्वेस्टमेंट प्लान (एसआईपी) के जरिए कंपाउंडिंग का प्रभाव और भी मजबूत हो जाता है। आज कई लोग यह सोचते हैं कि कम निवेश से बड़ा लक्ष्य कैसे पूरा होगा। लेकिन सच्चाई यह है कि अगर निवेश में समय, निरंतरता और धैर्य हो, तो 5,500 रुपये जैसी मासूली मासिक राशि भी भविष्य में बड़ा कॉर्पस बना सकती है। कंपाउंडिंग का अर्थ है कि आपका पैसा केवल आपकी लगाई गई राशि पर ही नहीं, बल्कि उस पर मिलने वाले रिटर्न पर भी रिटर्न कमाने लगता है। आसान शब्दों में कहें तो “ब्याज पर ब्याज” मिलता है। जैसे-जैसे समय बढ़ता है, कंपाउंडिंग का असर तेजी से बढ़ता चला जाता है। एसआईपी में यह प्रक्रिया स्वाभाविक रूप से होती है क्योंकि आप हर महीने निवेश करते हैं और आपका पैसा लंबे समय तक बाजार में बना रहता है।

एसआईपी से लक्ष्य तक पहुंचने का उदाहरण

- मान लीजिए आप हर महीने 5,500 की एसआईपी शुरू करते हैं और आपको औसतन 12% सालाना रिटर्न मिलता है (यह केवल अनुमान है, वास्तविक रिटर्न बाजार पर निर्भर करता है)।
- मासिक निवेश: 5,500 रुपये
- सालाना निवेश : 66,000 रुपये
- कुल निवेश (11 साल में) : लगभग 7,26,000 रुपये
- अनुमानित रिटर्न : लगभग 7,24,000 रुपये
- कुल संभावित कॉर्पस : लगभग 14.5 लाख रुपये

इस उदाहरण से साफ है कि 11 साल में आपका पैसा लगभग दोगुना हो सकता है, वह भी बिना किसी बड़ी एकमुश्त राशि के।

कंपाउंडिंग के लिए सबसे बेहतर

एसआईपी निवेश को आसान और अनुशासित बनाता है। आपको बाजार के उतार-चढ़ाव की चिंता नहीं करनी पड़ती और निवेश अपने आप नियमित रूप से होता रहता है। समय के साथ, बाजार की गिरावट और तेजी दोनों का फायदा आपको मिलता है, जिसे रुपी कॉस्ट एवरजिंग कहा जाता है। एसआईपी खासतौर पर उन लोगों के लिए उपयोगी है जो बच्चों की शिक्षा, घर खरीदने, शादी या मेडिकल खर्च के लिए 6–15 साल के वित्तीय लक्ष्य के लिए धीरे-धीरे मजबूत फंड बनाना चाहते हैं।

कंपाउंडिंग की ताकत इन बातों पर निर्भर

कंपाउंडिंग का असर तीन चीजों से तय होता है इसमें समय, निरंतर निवेश, और धैर्य। जितनी जल्दी आप निवेश शुरू करेंगे और जितने लंबे समय तक निवेश बनाए रखेंगे, कंपाउंडिंग उतनी ही ताकतवर होगी। कंपाउंडिंग यह सिखाती है कि अभीर बनने के लिए बड़ी रकम नहीं, बल्कि समय पर सही शुरुआत जरूरी होती है। 5,500 रुपये की एसआईपी जैसी छोटी शुरुआत भी, अगर लंबे समय तक जारी रखी जाए, तो भविष्य में आपको आर्थिक रूप से मजबूत बना सकती है। एसआईपी और कंपाउंडिंग का मेल उन निवेशकों के लिए वरदान है, जो अनुशासन और धैर्य के साथ अपने सपनों को पूरा करना चाहते हैं।

बच्चों की उच्च शिक्षा के लिए समय रहते ठोस और संतुलित निवेश योजना बनाएं

योजना
बिजनेस डेस्क

तेजी से बढ़ती महंगाई ने आज हर परिवार की वित्तीय योजना को प्रभावित किया है। खासतौर पर बच्चों की शिक्षा, जो कभी एक सामान्य खर्च मानी जाती थी, अब माता-पिता के लिए सबसे बड़ी वित्तीय जिम्मेदारी बन चुकी है। स्कूल से लेकर कॉलेज और फिर उच्च शिक्षा तक, फीस में हो रही बढ़ोतरी सामान्य महंगाई दर से कहीं ज्यादा है। इंटरनेशनल बोर्ड, विदेश में पढ़ाई, प्रोफेशनल और स्पेशल कोर्स, हॉस्टल और रहने का खर्च ये सभी मिलकर शिक्षा को और महंगा बना रहे हैं। ऐसे समय में अगर माता-पिता अभी से सही प्लानिंग नहीं करते, तो भविष्य में बच्चों के सपनों से समझौता करना पड़ सकता है। इसलिए जरूरी है कि बच्चों की उच्च शिक्षा के लिए समय रहते एक ठोस और संतुलित निवेश योजना बनाई जाए। इस रिपोर्ट के जरिये हम आपको बताएंगे कि बच्चों की शिक्षा के लिए शुरू से ही कैसे रणनीति बनाएं।

कंपाउंडिंग की ताकत समझें 5,500 की मासिक एसआईपी भी कर देगी लक्ष्य को पूरा

कम पूंजी में बड़ा फंड बनाने को एसआईपी के जरिये करें निवेश

सिस्टमैटिक इन्वेस्टमेंट प्लान से होगी नियमित बचत की आदत विकसित

हर माह तय राशि निवेश करें और बाजार की चिंता किए बिना लंबे समय का प्लान बनाएं

कम जोखिम के साथ बेहतर रिटर्न की संभावना रुपये की लागत औसत के कारण निवेश संतुलित



बिजनेस डेस्क

आज के समय में जब शेयर बाजार में उतार-चढ़ाव आम बात हो गई है, ऐसे में आम निवेशक के लिए सुरक्षित और अनुशासित निवेश का रास्ता चुनना बेहद जरूरी हो गया है। सिस्टमैटिक इन्वेस्टमेंट प्लान यानी एसआईपी इसी जरूरत को पूरा करता है। एसआईपी ने खासतौर पर नए और मध्यम वर्ग के निवेशकों के बीच लोकप्रियता हासिल की है, क्योंकि इसमें कम रकम से नियमित निवेश कर लंबी अवधि में मजबूत संपति बनाई जा सकती है। एसआईपी के जरिए निवेशक हर महीने या तय समय अंतराल पर म्यूचुअल फंड में एक निश्चित राशि निवेश करता है। यह तरीका न केवल निवेश में अनुशासन लाता है, बल्कि बाजार की अस्थिरता से होने वाले जोखिम को भी काफी हद तक कम करता है। यही कारण है कि वित्तीय विशेषज्ञ एसआईपी को लंबी अवधि के निवेश के लिए सबसे प्रभावी माध्यम मानते हैं। इस रिपोर्ट के जरिये हम आपको बताएंगे कि एसआईपी में निवेश कर कैसे आप कम पूंजी में बड़ा फंड तैयार कर सकते हैं। सिस्टमैटिक इन्वेस्टमेंट प्लान (एसआईपी) म्यूचुअल फंड में निवेश करने का एक ऐसा तरीका है, जिसमें निवेशक एक निश्चित राशि को नियमित अंतराल जैसे मासिक, तिमाही या साप्ताहिक निवेश करता है। इसमें निवेशक को एकमुश्त बड़ी रकम लगाने की जरूरत नहीं होती। एसआईपी अपने आप बैंक खाते से तय तारीख को कट जाती है और चुनी गई म्यूचुअल फंड स्कीम में निवेश हो जाती है। एसआईपी का सबसे बड़ा फायदा यह है कि इसमें बाजार की टाइमिंग करने की जरूरत नहीं पड़ती। बाजार ऊपर हो या नीचे, निवेश निश्चित रूप से चलता रहता है। जब बाजार गिरता है, तब उसी रकम से ज्यादा यूनिट मिलती हैं और जब बाजार ऊपर जाता है, तब कम यूनिट मिलती हैं। इस प्रक्रिया को रुपया लागत औसत कहा जाता है, जो लंबे समय में निवेश की औसत लागत को संतुलित करता है।

एक साल के लिए निवेश करना है तो ये हो सकते हैं बेहतर विकल्प

- बिजनेस डेस्क।** जब भी निवेश की बात आती है, ज्यादातर लोग रिटायरमेंट, बच्चों की शिक्षा या घर खरीदने जैसे लंबे समय के लक्ष्यों पर ध्यान देते हैं, लेकिन वित्तीय योजना में शॉर्ट-टर्म निवेश भी उतना ही जरूरी होता है। इमरजेंसी फंड बनाना, अतिरिक्त पैसे को सुरक्षित जगह रखना या किसी नजदीकी खर्च के लिए रकम जुटाना इन सभी के लिए 1 साल की निवेश योजना बेहद उपयोगी साबित होती है। केवल लंबी अवधि के निवेश पर निर्भर रहना कई बार जोखिम भरा हो सकता है। अचानक जरूरत पड़ने पर अगर आपको लॉन्ग-टर्म निवेश तोड़ना पड़े, तो नुकसान भी हो सकता है। ऐसे में 1 साल तक के शॉर्ट-टर्म इन्वेस्टमेंट विकल्प न सिर्फ पूंजी की सुरक्षा करते हैं, बल्कि सेविंग अकाउंट से बेहतर रिटर्न भी दे सकते हैं। अधिकांश लोग निवेश को लंबे समय के लक्ष्यों जैसे रिटायरमेंट, बच्चों की शिक्षा या घर खरीदने से जोड़कर देखते हैं, लेकिन वित्तीय योजना में शॉर्ट-टर्म निवेश की भूमिका भी उतनी ही महत्वपूर्ण होती है। इमरजेंसी फंड तैयार करना, अतिरिक्त पैसे को सुरक्षित जगह पर रखना या किसी नजदीकी खर्च के लिए राशि जुटाना इन सभी के लिए 1 साल की निवेश योजना बेहद उपयोगी साबित होती है।
- बैंक फिक्स्ड डिपॉजिट (एफडी)**
बैंक एफडी भारत में सबसे भरोसेमंद निवेश विकल्पों में से एक है। 7 दिन से लेकर 1 साल तक के लिए एफडी करवाएं।
फायदे : पूंजी की सुरक्षा, तय व सुनिश्चित रिटर्न, जोखिम ना के बराबर, सरकारी, निजी और स्मॉल फाइनेंस बैंक अलग-अलग ब्याज दरें देते हैं, इसलिए निवेश से पहले तुलना करना जरूरी है। पोस्ट ऑफिस टाइम डिपॉजिट सुरक्षित विकल्प।
 - सेविंग अकाउंट स्वीप-इन एफडी**
यह सुविधा सेविंग अकाउंट और एफडी का मिश्रण है। इसमें तय सीमा से ज्यादा पैसा अपने आप एफडी में चला जाता है।
फायदे : जरूरत पड़ने पर तुरंत पैसा उपलब्ध, सेविंग अकाउंट से ज्यादा ब्याज ऑटोमैटिक और सुविधाजनक, यह विकल्प उन लोगों के लिए अच्छा है, जिन्हें लिक्विडिटी भी चाहिए और बेहतर रिटर्न भी।
 - रिकरिंग डिपॉजिट (आरडी)**
अगर आप एकमुश्त रकम निवेश नहीं करना चाहते, तो आरडी अच्छा विकल्प है। इसमें हर महीने एक तय राशि जमा की जाती है।
फायदे : छोटी रकम से शुरुआत, नियमित बचत की आदत, सुरक्षित और स्थिर रिटर्न सैलरी पाने वाले निवेशकों के लिए यह विकल्प खासतौर पर उपयोगी है।
 - डेट म्यूचुअल फंड**
डेट फंड सरकारी बॉन्ड, ट्रेजरी बिल और अच्छी क्वालिटी के कॉर्पोरेट बॉन्ड में निवेश करते हैं।
1 साल के लिए उपयुक्त केटेगरी: शॉर्ट टर्म्प्रेरेशन फंड, मनी मार्केट फंड, लो ड्रिप्परेशन फंड, इनमें एफडी से थोड़ा बेहतर रिटर्न मिलने की संभावना होती है, हालांकि थोड़ा जोखिम भी रहता है।
 - लिविड फंड**
लिविड फंड बहुत कम अवधि के लिए बनाए गए होते हैं, लेकिन 1 साल तक निवेश के लिए भी इस्तेमाल किए जा सकते हैं।
फायदे: 1 कार्यदिवस में पैसा उपलब्ध, सेविंग अकाउंट से बेहतर रिटर्न, कम जोखिम, अतिरिक्त पैसें को पार्क करने के लिए यह बेहतरीन विकल्प है।
 - कॉर्पोरेट फिक्स्ड डिपॉजिट**
कई कंपनियां बैंक एफडी से ज्यादा ब्याज पर एफडी ऑफर करती हैं।

माता-पिता को सही प्लानिंग करनी होगी, तभी वे बच्चों के सपने पूरे कर पाएंगे

बढ़ती महंगाई के दौर में बच्चों की उच्च शिक्षा के लिए प्लानिंग जरूरी, आज हर परिवार की वित्तीय योजना को प्रभावित किया

कई माता-पिता एजुकेशन लोन को गलत मानते हैं और इससे पूरी तरह बचना चाहते हैं। लेकिन यह सोच हमेशा सही नहीं होती। सही योजना और समझदारी के साथ लिया गया एजुकेशन लोन कई मामलों में फायदेमंद साबित हो सकता है।



केवल फीस नहीं, पूरे खर्च का रखें ध्यान

अक्सर माता-पिता शिक्षा की प्लानिंग करते समय सिर्फ ट्यूशन या कॉलेज फीस को ही ध्यान में रखते हैं, जबकि असल खर्च इससे कहीं ज्यादा होता है। बच्चों की उच्च शिक्षा से जुड़े कई अतिरिक्त खर्च होते हैं, जैसे : हॉस्टल या रहने का खर्च, किताबें और स्टडी मटेरियल, लैपटॉप, टैबलेट और अन्य गैजेट्स, हेल्थ इंश्योरेंस, यात्रा खर्च, एप्लिकेशन और एंट्री एगजाम फीस, इंटरमीडिएट और प्रोजेक्ट से जुड़े खर्च आदि। अगर बच्चा विदेश में पढ़ाई करना चाहता है, तो वहां रहने, वीजा, बीमा और ट्रेवल का खर्च और भी ज्यादा हो सकता है। इसलिए शिक्षा फंड बनाने समय इन सभी खर्चों को शामिल करना बेहद जरूरी है।

एजुकेशन लोन को गलत मानते हैं और इससे पूरी तरह बचना चाहते हैं। लेकिन यह सोच हमेशा सही नहीं होती। सही योजना और समझदारी के साथ लिया गया एजुकेशन लोन कई मामलों में फायदेमंद साबित हो सकता है।



नौकरी के साथ-साथ स्मार्ट तरीकों से भी बढ़ा सकते हैं कमाई

बिजनेस डेस्क

अगर आप भी नौकरीपेशा हैं और सिर्फ सैलरी पर ही जीवन काट रहे हैं तो आप अपनी गुजर बसर तो कर लेंगे, लेकिन अच्छा पैसा एकत्र नहीं कर पाएंगे। ऐसे में नौकरी के साथ कुछ छोटा मोटा स्टार्टअप शुरू करें और अपनी पूंजी को बढ़ाएं। पैसा कमाने के कुछ स्मार्ट तरीके भी हो सकते हैं, जिन्हें आजमाकर आप अपनी इनकम बढ़ा सकते हैं। एक अच्छी नौकरी जिंदगी को स्थिरता देती है, लेकिन बदलते समय में सिर्फ सैलरी पर निर्भर रहना कई बार जोखिम भरा हो सकता है। आज के दौर में एक अच्छी नौकरी मिलना किसी उपलब्धि से कम नहीं है। नौकरी आपको हर महीने तय इनकम देती है, जिससे घर चलता है, बच्चों की पढ़ाई होती है और रोजमर्रा की जिम्मेदारियां पूरी होती हैं, लेकिन बदलते समय के साथ सिर्फ नौकरी पर निर्भर रहना कई बार जोखिम भरा भी हो सकता है। कंपनी की स्थिति बदली, बाजार में मंदी आई या आपकी भूमिका खत्म हुई तो पूरी फाइनेंशियल प्लानिंग हिल सकती है। इसलिए अब नौकरी के साथ-साथ स्मार्ट तरीके से कमाई बढ़ाने की जरूरत है।

नौकरी को बनाएं अपनी सबसे मजबूत नींव

कमाई बढ़ाने का पहला और सबसे मजबूत रास्ता आपकी मौजूदा नौकरी से ही शुरू होता है। अपनी स्किल्स को अपडेट करना, नई जिम्मेदारियां लेना और खुद को कंपनी के लिए ज्यादा वैल्यूएबल बनाना लंबे समय में सैलरी और प्रमोशन दोनों दिला सकता है। हर किसी के पास कोई न कोई टैलेंट होता है। फर्क सिर्फ इतना है कि कुछ लोग उसे सिर्फ शौक तक सीमित रखते हैं, जबकि कुछ उसे कमाई का जरिया बना लेते हैं। अगर आपके पास समय और एनर्जी हैं, तो पढ़ाना, कंटेेंट लिखना, डिजाइन, ऑनलाइन कंसल्टिंग या डिजिटल काम जैसे साइड प्रोजेक्ट शुरू किए जा सकते हैं। शुरुआत भले ही छोटी हो, लेकिन समय के साथ यही साइड इनकम आपकी बड़ी फाइनेंशियल ताकत बन सकती है। सबसे अच्छी बात यह है कि इससे आपकी नौकरी पर कोई सीधा दबाव नहीं पड़ता।

कमाई बढ़ाने का साइलेंट हथियार है निवेश

काम करके पैसा कमाना जरूरी है, लेकिन पैसे से पैसा बनाना भी उतना ही अहम है। निवेश वह तरीका है जो बिना शोर किए आपकी संपति को धीरे-धीरे बढ़ाता है। नियमित एसआईपी, लॉन्ग-टर्म फंड्स या सुरक्षित विकल्प आपको भविष्य की बड़ी जरूरतों के लिए तैयार करते हैं। निवेश आपको आज अभीर नहीं बनाता, लेकिन कल के लिए मजबूत बनाता है, जो लोग जल्दी इसकी आदत डालते हैं, वे आगे चलकर ज्यादा तनाव-मुक्त रहते हैं।

इंश्योरेंस कमाई बचाने की ढाल

कमाई बढ़ाने के साथ-साथ उसे सुरक्षित रखना भी उतना ही जरूरी है। हेल्थ इंश्योरेंस अचानक आने वाले मेडिकल खर्चों से बसता है और लाइफ इंश्योरेंस परिवार को आर्थिक सुरक्षा देता है। कई लोग इसे खर्च समझकर नजरअंदाज कर देते हैं, लेकिन असल में यह आपकी कमाई की सुरक्षा कचरा होता है। सही समय पर लिया गया इंश्योरेंस सालों की मेहनत को एक झटके में खत्म होने से बचा सकता है।

नई स्किल्स से खुलेंगे नए रास्ते

आज का जॉब मार्केट तेजी से बदल रहा है। जो स्किल्स आज काम की हैं, जल्द ही कल की कल भी उतनी ही जरूरी नहीं रहेंगी। इसलिए लगातार सीखते रहना अब विकल्प नहीं, मजबूरी बन चुका है। नई स्किल्स आपको सिर्फ नई नौकरी ही नहीं, बल्कि साइड इनकम और बेहतर प्रोमोशन मौके भी दिला सकती हैं। जब आपके पास विकल्प होते हैं, तो आप ज्यादा आत्मविश्वास और सुरक्षित महसूस करते हैं।

लाइफस्टाइल और कमाई में संतुलन जरूरी

कमाई बढ़ाने के साथ खर्च बढ़ाना स्वाभाविक है, लेकिन अगर सारा पैसा सिर्फ बेहतर लाइफस्टाइल में ही चला जाए, तो भविष्य फिर भी असुरक्षित रहता है। समझदारी इसी में है कि इनकम बढ़ाने पर बचत और निवेश भी उसी अनुपात में बढ़ें। इससे आप आपा की जिंदगी का मजा भी ले पाएंगे और कल की चिंता भी कम रहेगी।

योजना बनाना अब विकल्प नहीं, बल्कि जरूरत

बढ़ती महंगाई के इस दौर में बच्चों की उच्च शिक्षा की योजना बनाना अब विकल्प नहीं, बल्कि जरूरत बन चुका है। केवल एसआईपी शुरू कर देना ही काफी नहीं है, बल्कि सही समय पर निवेश, जोखिम का संतुलन, अन्य खर्चों की गणना और जरूरत पड़ने पर एजुकेशन लोन का समझदारी से इस्तेमाल करना भी उतना ही जरूरी है। अगर माता-पिता आज से सही निवेश योजना बनाते हैं, तो आने वाले समय में बच्चों के सपनों को पूरा करने में कोई आर्थिक बाधा नहीं आएगी। सही प्लानिंग न सिर्फ बच्चों का भविष्य सुरक्षित करती है, बल्कि माता-पिता को भी मानसिक शांति देती है।

खबर संक्षेप

राष्ट्र निर्माण में सक्रिय भूमिका निभाएं स्वयंसेवक
हिसार। गुरु गोरखनाथ जी राजकीय महाविद्यालय में राष्ट्रीय सेवा योजना के अंतर्गत आयोजित विशेष सात दिवसीय शिविर का शुभारंभ हुआ। उद्घाटन समारोह में स्वयंसेवकों में समाज सेवा, राष्ट्र निर्माण और नेतृत्व विकास के प्रति विशेष उत्साह देखने को मिला। कार्यक्रम का शुभारंभ एनएसएस गीत के सामूहिक गायन से हुआ। उद्घाटन समारोह में मुख्य अतिथि के रूप में फतेहाबाद के उपायुक्त विवेक भारती, विशिष्ट अतिथि के रूप में गुरु जम्भेश्वर विश्वविद्यालय के प्रशिक्षण एवं प्लेसमेंट निदेशक डॉ. प्रताप सिंह तथा महाविद्यालय के प्राचार्य डॉ. विवेक कुमार सैनी विशेष रूप से उपस्थित रहे।

डॉ. मुकेश एफएआई पुरस्कार से सम्मानित
हिसार। हरियाणा कृषि विश्वविद्यालय के मृदा विज्ञान विभाग के डॉ. मुकेश कुमार को 'संतुलित और एकीकृत उर्वरक उपयोग' को बढ़ावा देने के लिए प्रतिष्ठित इंटरनेशनल पोटाश इंस्टीट्यूट-फर्टिलाइजर एसोसिएशन ऑफ इंडिया पुरस्कार से सम्मानित किया गया। यह सम्मान फर्टिलाइजर एसोसिएशन ऑफ इंडिया के वार्षिक सेमिनार के दौरान दिया गया। सेमिनार में उर्वरक एवं रसायन मंत्रालय के सचिव डॉ. आरके मिश्रा, फर्टिलाइजर एसोसिएशन ऑफ इंडिया के डायरेक्टर जनरल डॉ. एसके चौधरी उपस्थित रहे। विश्वविद्यालय के कुलपति प्रो. बीआर काम्बोज ने मृदा विज्ञान विभाग के वैज्ञानिकों द्वारा अर्जित की गई इस उपलब्धि पर उन्हें बधाई दी है।

बाबा बंदा बहादुर स्कूल में किया ‘परीक्षा पर चर्चा’ कार्यक्रम का सीधा प्रसारण

हरिभूमि न्यूज ►► हांसी

बाबा बंदा बहादुर पब्लिक स्कूल में विद्यालय शिक्षा निदेशालय के निर्देशानुसार प्रधानमंत्री नरेन्द्र मोदी द्वारा विद्यार्थियों, अभिभावकों और शिक्षकों के साथ परीक्षा से जुड़ी प्रेरकवर्ता परीक्षा पर चर्चा 2026 का सीधा प्रसारण विद्यालय परिसर में टीवी पर दिखाया गया। प्रधानमंत्री नरेंद्र मोदी ने विद्यार्थियों के साथ विशेष रूप से परीक्षा संबंधी तनाव, तैयारी और सकारात्मक सोच आदि पर बातचीत की। इसका लक्ष्य छात्रों को आत्म विश्वास, तनावमुक्त और सकारात्मक तरीके से परीक्षा का सामना करने के लिए प्रेरित करना



हांसी। प्रधानमंत्री नरेन्द्र मोदी का परीक्षा पर चर्चा कार्यक्रम देखते विद्यार्थी।

है। विद्यालय की प्रधानाचार्या लवली चावला व प्रशासक प्रवीण चुप ने बताया कि विद्यार्थियों में तनाव होना स्वाभाविक है। इस तनाव को सकारात्मक सोच, सोशल मीडिया के सीमित उपयोग

व योग के द्वारा दूर किया जा सकता है। कार्यक्रम का उद्देश्य विद्यार्थियों में परीक्षा के प्रति सकारात्मक दृष्टिकोण विकसित करना और तनावमुक्त रहकर परीक्षा देने लिए प्रोत्साहित करना है।



हिसार। खिलाड़ियों का स्वागत करते ग्रामीण।

फोटो : हरिभूमि

टग ऑफ वार में हरियाणा बना नेथालन चैम्पियन

हिसार। महाराष्ट्र के पालघर में आयोजित 27वीं राष्ट्रीय सब-जूनियर रस्साकशी (टग ऑफ वार) प्रतियोगिता में शानदार प्रदर्शन करते हुए हरियाणा की टीम ने स्वर्ण पदक जीतकर प्रदेश का नाम रोशन किया। फाइनल मुकाबले में हरियाणा ने गुजरात की मजबूत टीम को हराकर नेथालन चैम्पियन बनने का गौरव हासिल किया। शनिवार को विजेता टीम के जिले के गांव हरिकोट में भव्य स्वागत एवं सम्मान समारोह आयोजित किया गया। स्कूल के दो छात्र कृष् और गगनदीप ने हरियाणा टीम में महत्वपूर्ण भूमिका निभाई और अपने शानदार प्रदर्शन से टीम को विजय दिलाने में अहम योगदान दिया। कोच अरुण खुडिया के कुशल मार्गदर्शन में टीम ने पूरे टूर्नामेंट में बेहतरीन लालमेल और दमखम दिखाया। इस अवसर पर सतेज, संदीप, संजय, वजीर, पवन कुमार, सुंदर मंडा सहित अनेक गणमान्य व्यक्ति व ग्रामीण उपस्थित रहे।

लुवास में पशु चिकित्सा में एआई व मशीन लर्निंग पर राष्ट्रीय महत्व की संगोष्ठी में दी जानकारी

भविष्य की स्वास्थ्य सेवाओं की रीढ़ बनने जा रही कृत्रिम बुद्धिमत्ता : विनोद वर्मा

पशु चिकित्सा निदान में एआई के उपयोग पर अपने अनुभव साझा किए

हरिभूमि न्यूज ►► हिसार

लाला लाजपत राय पशु चिकित्सा एवं पशु विज्ञान विश्वविद्यालय के पशु चिकित्सा महाविद्यालय के पशु चिकित्सा विभाग की ओर से 'पशु चिकित्सा में कृत्रिम बुद्धिमत्ता एवं मशीन लर्निंग: वर्तमान एवं भविष्य परिप्रेक्ष्य' विषय पर एक दिवसीय संगोष्ठी का सफल आयोजन किया



हिसार। संगोष्ठी को संबोधित करते कुलपति प्रो. विनोद कुमार वर्मा।

गया। कुलपति प्रो. (डॉ.) विनोद कुमार वर्मा के मार्गदर्शन में हुई इस

संगोष्ठी की अध्यक्षता पशु चिकित्सा महाविद्यालय के अधिष्ठाता डॉ.

मनोज रोज ने की। उद्घाटन सत्र में मुख्य अतिथि कुलपति प्रो. (डॉ.)

विनोद कुमार वर्मा ने अपने संबोधन में कहा कि बदलते समय में पशु चिकित्सा विज्ञान को नई तकनीकों से जोड़ना अत्यंत आवश्यक है। कृत्रिम बुद्धिमत्ता और मशीन लर्निंग भविष्य की स्वास्थ्य सेवाओं की रीढ़ बनने जा रही हैं। उन्होंने कहा कि इन तकनीकों के माध्यम से रोगों की प्रारंभिक पहचान, सटीक एवं त्वरित निदान, उपचार की बेहतर योजना तथा पशुओं की निरंतर स्वास्थ्य निगरानी संभव हो पाएगी। इससे न केवल चिकित्सकों की कार्यक्षमता बढ़ेगी बल्कि पशुपालकों को भी बड़ा लाभ मिलेगा। संगोष्ठी में बीएमएल मुंजाल

फोटो : हरिभूमि

हिसार

पिछले साल जलभराव से खराब हुई थी फसलें खराब फसलों के मुआवजे के लिए टोल पर गरजे किसान

हरिभूमि न्यूज ►► हांसी

रामायण टोल प्लाजा पर किसानों ने मुआवजे की मांग पर प्रदर्शन किया। इस दौरान किसानों ने हाल ही में हुई बारिश से फसलों को हुए नुकसान के मुआवजे, बुजुर्गों और विधवाओं की पेंशन बहाली तथा नहर में पानी छोड़ने की मांग की। किसानों ने सरकार से अपनी समस्याओं का जल्द समाधान करने की मांग की। किसानों ने सरकार को चेतावनी देते हुए कहा कि यदि उनकी मांगों पर ध्यान नहीं दिया गया, तो वे भविष्य में भी इसी तरह एकजुट होकर आंदोलन करने से गुरेज नहीं करेंगे। इससे पूर्व प्रदर्शन कर रहे किसानों ने बताया कि पिछले वर्ष जुलाई अगस्त माह में ज्यादा बारिश के कारण उनके खेतों में जलभराव हो गया है, जिससे फसलें खराब हो गई थी और उन्हें भारी आर्थिक नुकसान हुआ है। उन्होंने सरकार से तुरंत सर्वे कराकर उचित मुआवजा जारी करने की अपील की। प्रदर्शन के दौरान किसानों ने हरियाणा में बुजुर्गों और विधवाओं की पेंशन बंद या उसमें कटौती किए जाने पर भी नाराजगी जताई है। उन्होंने मांग की कि इन पेंशन योजनाओं को तुरंत बहाल किया



हांसी। रामायण टोल प्लाजा पर प्रदर्शन करते किसान।

फोटो : हरिभूमि

जाए ताकि जरूरतमंदों को सहायता मिल सके।

किसानों का ऐलान

किसानों ने सरकार से अपनी समस्याओं का जल्द समाधान करने की मांग की। किसानों ने सरकार को चेतावनी देते हुए कहा कि यदि उनकी मांगों पर ध्यान नहीं दिया गया, तो वे भविष्य में भी इसी तरह एकजुट होकर आंदोलन करने से गुरेज नहीं करेंगे।

इन में गंद पानी छोड़े जाने पर जताई चिंता

इस अवसर पर किसानों ने बरवाला से धिराय और खोखा खरकड़ी इन में छोड़े जा रहे गंदे पानी पर भी चिंता जताई। उनका कहना था कि इस गंदे पानी से खेतों की जमीन खराब हो रही है जिससे कृषि उत्पादन प्रभावित हो रहा है।

पेटवाड़ नहर में 2 सप्ताह पानी छोड़ने की मांग

किसानों ने पेटवाड़ नहर में दो सप्ताह तक लगातार पानी छोड़ने की मांग भी उठाई। किसानों के अनुसार, शहर में कॉलोनियों के विस्तार के कारण सिंचाई के लिए पर्याप्त पानी नहीं मिल पाता है, और नहर के नियमित चलने से उन्हें काफी राहत मिलेगी।



हिसार। सेमिनार में अतिथियों का स्वागत करते कॉलेज पदाधिकारी।

कंप्यूटर साइंस विभाग ने कंप्यूटेशन की दी जानकारी

हिसार। दयानंद कॉलेज के कंप्यूटर साइंस विभाग की ओर से एक उच्च स्तरीय वैज्ञानिक बुद्धिमत्ता की समझ तथा क्लाउड कंप्यूटेशन में कृत्रिम बुद्धिमत्ता का उपयोग सेमिनार का आयोजन किया गया। कार्यक्रम में विद्यार्थियों एवं संकाय सदस्यों की उत्साहपूर्ण भागीदारी देखने को मिली। इस अवसर पर सेमिनार के मुख्य अतिथि दिल्ली टेक्नोलॉजिकल यूनिवर्सिटी के प्रतिष्ठित शिक्षाविद एवं तकनीकी विशेषज्ञ डॉ. मुख्तियार सिंह रहे। कार्यक्रम के दौरान मुख्य अतिथि का स्वागत कंप्यूटर साइंस विभाग के इंवांच डॉ. नरेंद्र कुमार द्वारा किया गया। कंप्यूटर साइंस एसोसिएशन की इंवांच प्रध्यापक शालू रानी ने उनका अभिनंदन करते हुए कार्यक्रम में उनकी गरिमामयी उपस्थिति के लिए आभार व्यक्त किया। कॉलेज के प्राचार्य डॉ. विक्रमजीत सिंह ने कार्यक्रम की सफलता पर प्रसन्नता व्यक्त की।

गोमाता सुरक्षित नहीं, राम राज्य कहां से आएगा

■ रासलीला भक्ति से जोड़ने का सरल साधन : स्वामी कुंजबिहारी शर्मा

हरिभूमि न्यूज ►► हिसार

अंतरराष्ट्रीय ख्याति प्राप्त, राष्ट्रपति द्वारा सम्मानित व श्रीनिकुंज बिहारी रासलीला मण्डल, वृंदावन के संस्थापक रहे गोलोकवासी स्वामी श्रीराम शर्मा के पुत्र व मण्डल के निदेशक स्वामी कुंजबिहारी शर्मा (भैयाजी) ने कहा है कि रासलीला भक्ति से जोड़ने का सरल साधन है। हमारे जो पूर्वज रहे हैं, उनके संस्कारों को ग्रहण करें। अग्रसेन भवन में आयोजित पत्रकार वार्ता में



हिसार। पत्रकारों से बातचीत करते स्वामी कुंजबिहारी शर्मा (भैयाजी)।

रासलीला का प्राकट्य कैसे हुआ, इसके बारे में बताते हुए स्वामी कुंजबिहारी शर्मा ने कहा कि आज से लगभग 600 वर्ष पूर्व बरसाना के निकट एक कहैरूला गांव है, वहां एक साधु रहते थे। नाम था घमंड देवाचार्य महाराज। एक दिन राधा-कृष्ण ने प्रकट होकर उनसे कहा कि बड़ा कलकाल आने वाला है। आप

हमारी लीलाओं का प्रचार-प्रसार करो। उस समय घमंड देवाचार्य महाराज के पास कोई व्यवस्था नहीं थी, बूज के बालकों को ही ले आये। उस समय मंच नहीं था। अनेक चमत्कार होने लगे। उसके बाद कई महापुरुष हुए जिनके प्रयासों से रासलीला होने लगी। मुख्य ध्येय श्रीकृष्ण की भक्ति का प्रचार करना

गुरुकुल धीरणवास का 53वां वार्षिक उत्सव संपन्न

सरकार दिल्ली में महर्षि दयानन्द के नाम से संग्रहालय बनाए : आर्यवेश

आज समाज को सबसे अधिक आवश्यकता युवाओं के निर्माण की : आदित्यवेश

हरिभूमि न्यूज ►► हिसार

गुरुकुल धीरणवास की स्थापना के 53 वर्ष एवं आर्य समाज की स्थापना के 150 वर्ष पूर्ण होने के उपलक्ष्य में वार्षिक उत्सव का आयोजन गुरुकुल धीरणवास में किया गया। कार्यक्रम की अध्यक्षता सार्वदेशिक आर्य प्रतिनिधि सभा, नई दिल्ली के प्रधान स्वामी आर्यवेश ने की। अपने अध्यक्षीय उद्बोधन में स्वामी आर्यवेश ने कहा कि महर्षि दयानन्द सरस्वती जी की 200वीं जयंती वर्ष के अवसर पर केंद्र सरकार को दिल्ली में उनके नाम से एक अंतरराष्ट्रीय संग्रहालय स्थापित करना चाहिए। इसमें स्वतंत्रता आंदोलन में आर्य समाज के योगदान को प्रदर्शित किया जाए क्योंकि आजादी के आंदोलन में आर्य समाज का सर्वाधिक योगदान रहा है। कार्यक्रम के मुख्य अतिथि उद्योगपति एवं समाजसेवी बनवारी लाल पुनिया ने आज बहुउद्देशीय सभागार गुरुकुल को समर्पित किया। उन्होंने कहा कि गुरुकुलों में



हिसार। समारोह में उपस्थित स्वामी आर्यवेश, स्वामी आदित्यवेश, समाजसेवी बनवारी लाल व अन्य।
फोटो : हरिभूमि

विद्वान एवं राष्ट्रवादी नवयुवक तैयार किए जाते हैं इसलिए गुरुकुलों को सहयोग जरूरी है। सार्वदेशिक आर्य युवक परिषद के राष्ट्रीय महासचिव स्वामी आदित्यवेश ने कहा कि आज समाज को सबसे अधिक आवश्यकता युवाओं के निर्माण की है। गुरुकुल शिक्षा परम्परा परम्परा युवाओं को संस्कारित करने का एक अभियान है। उन्होंने बताया कि स्वामी श्रद्धानन्द बलिदान शताब्दी पर कांगड़ी में अंतरराष्ट्रीय आर्य महासम्मेलन आयोजित किया जाएगा। इस अवसर पर कन्या गुरुकुल पंचगांव, डोभी, धिराय, गुरुकुल मताना डिग्गी, गुरुकुल

यह रहे उपस्थित

इस अवसर पर आर्य समाज नानोरी गेट हिसार के प्रधान देवेंद्र रैनी, ब्लॉक समिति के अध्यक्ष अजय गावड़, सुभाषा पणिहार, कन्या गुरुकुल पंचगांव की आचार्य जगदीश्वी, मार्केट कमेटी चेयरमैन रविंद्र रोकी, कार्यकारी प्रधान सुबेसिंह आर्य, किसान नेता शमशेर आर्य, कैप्टन सूबे सिंह, महेंद्र आर्य, दलबीर आर्य, संदीप धीरणवास, सुरेंद्र आर्य, भूपसिंह आर्य, अजमेर सिंह आदि उपस्थित रहे।

आर्य नगर, गुरुकुल धीरणवास, ब्रह्म महाविद्यालय के बच्चों ने गीत प्रस्तुत किए।

करियर मार्गदर्शन एवं प्लेसमेंट जागरूकता कार्यक्रम आयोजित

आदमपुरा राजकीय पॉलिटेक्निक के फूड टेक्नोलॉजी विभाग में विद्यार्थियों के करियर निर्माण के उद्देश्य से करियर मार्गदर्शन, अध्ययन एवं प्लेसमेंट जागरूकता तथा सॉफ्ट स्किल्स विकास कार्यक्रम का सफल आयोजन दिनांक किया गया। कार्यक्रम का आयोजन प्रधानाचार्य डॉ. बिजेन्द्र सिंह के मार्गदर्शन में किया गया। इस अवसर पर रिचमाइंड पेरेंटिंग एंड करियर काउंसलिंग इंस्टीट्यूट की निदेशक एवं कोच शिखा मलिक ने वतौर विशेषज्ञ वक्ता विद्यार्थियों को करियर से जुड़ी महत्वपूर्ण जानकारियां प्रदान कीं। उन्होंने उच्च शिक्षा के विभिन्न विकल्पों, देश-विदेश में अध्ययन की संभावनाओं, प्लेसमेंट की तैयारी तथा सॉफ्ट स्किल्स जैसे संवाद कौशल, आत्मविश्वास, व्यक्तिगत विकास और साक्षात्कार कौशल के महत्व पर विस्तार से प्रकाश डाला। इस मौके पर वेद पाल यादव, सुनील धीमान, बंसी लाल, नीरू रानी, मोहित जिंदल एवं पूजा रानी भी उपस्थित रहे।

डॉ. सचिन मितल एडवांस डेंटिस्ट्री टीम ने लगाया दंत जांच शिविर

■ 220 बच्चों की मौखिक स्वास्थ्य जांच की गई

हरिभूमि न्यूज ►► हिसार

स्माइल फॉर यूथ कार्यक्रम के तहत डॉ. सचिन मितल एडवांस डेंटिस्ट्री टीम ने सेक्टर 16-17 स्थित दिल्ली पब्लिक स्कूल जूनियर विंग में निशुल्क डेंटल चेकअप एवं जागरूकता कैंप लगाया। कैंप में डॉ. सचिन मितल एडवांस डेंटिस्ट्री की टीम से डॉ. नेहा बंसल ने बच्चों के दंत स्वास्थ्य की जांच की और उन्हें दृष्ट्यत्रश करने का सही तरीका समझाया। करीब 220 बच्चों की मौखिक स्वास्थ्य जांच की गई। इस



हिसार। दंत वैक करती दंत विशेषज्ञ।

फोटो : हरिभूमि

दौरान बच्चों को दंत समस्याओं से सम्बन्धित बीमारियों से अवगत कराया गया। कैंप का उद्देश्य दंत स्वास्थ्य के प्रति जागरूकता बढ़ाना

और सभी के स्वस्थ दंत आदतों को विकसित करना है। स्कूल कॉइनेटर दीपिका भल्ला ने टीम का आभार जताया।



हांसी : कैपेसिटी बिल्डिंग प्रोग्राम में भाग लेते स्कूल शिक्षक।

एसडी गॉर्डन स्कूल में शिक्षकों को दिया प्रशिक्षण

हांसी। केंद्रीय माध्यमिक शिक्षा बोर्ड के दिशा-निर्देशों के अनुसार एसडी माडर्न पब्लिक स्कूल में कैपेसिटी बिल्डिंग प्रोग्राम (सीबीपी) के अंतर्गत सुशुद्ध कक्षा विषय पर एक दिवसीय शिक्षक प्रशिक्षण कार्यक्रम का आयोजन किया गया। कार्यक्रम में विषय विशेषज्ञ प्रशिक्षकों कोमल गुप्ता व सलोनी खुराना ने विभिन्न गतिविधियों, चर्चाओं और उदाहरणों के माध्यम से शिक्षकों का मार्गदर्शन किया। कार्यक्रम में लगभग 60 शिक्षकों ने भाग लिया। कार्यक्रम का संचालन कम्प्यूटर विभाग अध्यक्ष डॉ. रश्मि जैन की देखरेख में हुआ। प्रधानाचार्या ऋतु सिंह ने कहा कि ऐसे प्रशिक्षण कार्यक्रम शिक्षकों की कार्य क्षमता बढ़ाने के साथ-साथ विद्यार्थियों के सर्वांगीण विकास में भी सहायक सिद्ध होते हैं। विद्यालय प्रबंधक समिति प्रधान सज्जन अगवाल, मैनेजर नकुल अगवाल, कैशियर चन्दमान गर्ग और सचिव रजत अगवाल ने कहा कि इस प्रकार के प्रशिक्षण कार्यक्रम शिक्षकों की कार्यशैली को सकारात्मक बनाते हैं और विद्यार्थियों के मानसिक, भावनात्मक एवं शैक्षणिक विकास में सहायक सिद्ध होते हैं।

गुजवि के सात विद्यार्थियों को मिली नौकरी

हिसार। गुरु जम्भेश्वर विज्ञान एवं प्रौद्योगिकी विश्वविद्यालय के ट्रेनिंग एंड प्लेसमेंट सेल के सौजन्य से आयोजित ई-कैम्पस प्लेसमेंट ड्राइव के माध्यम से विश्वविद्यालय के सात विद्यार्थियों को पिछले सप्ताह पिछले सप्ताह आएआरए प्रोजेक्ट मैनेजमेंट, लीप डिजीप्रिंट प्रान्टेट लिमिटेड, राघवी फाइनैस लिमिटेड, बाकाई और कंडिटास सॉल्यूशंस जैसी प्रतिष्ठित कंपनियों में प्लेसमेंट के अवसर प्राप्त हुए हैं। चयनित छात्रों को बधाई देते हुए कुलपति प्रो. नरसी राम बिशनौड़ ने उनकी उपलब्धियों पर गर्व व्यक्त किया। प्लेसमेंट ड्राइव के बारे में जानकारी देते हुए, प्लेसमेंट निदेशक डॉ. प्रताप सिंह ने बताया कि इन बहुचरणीय चयन प्रक्रिया में प्री-प्लेसमेंट टॉक, साक्षात्कार एवं तकनीकी मूल्यांकन शामिल रहे तथा ड्राइव में एचवीए, एचएमए व बीटैक के विभिन्न विषयों के विद्यार्थियों ने सक्रिय रूप से भाग लिया।

पशु चिकित्सा के बारे में बताया

विभागाध्यक्ष एवं आयोजन सचिव डॉ. दिव्या ने बताया कि संगोष्ठी का उद्देश्य पशु चिकित्सा एवं कृत्रिम बुद्धिमत्ता के बीच सम्बन्ध स्थापित करना था। कार्यक्रम में विभिन्न विभागों के 16 संकाय सदस्यों तथा 42 स्नातकोत्तर विद्यार्थियों ने भाग लिया। समापन समारोह की मुख्य अतिथि मानव संसाधन एवं प्रबंधन निदेशिका डॉ. सोनिया सिंधु ने संगोष्ठी के विषयों की प्रासंगिकता की सराहना की। इस अवसर पर पशु चिकित्सा महाविद्यालय के अधिष्ठाता डॉ. मनोज रोज, विश्वविद्यालय के छात्र कल्याण निदेशक डॉ. संदीप गुप्ता, अनुसंधान निदेशक डॉ. नरेश जिंदल, आईपीवीएस निदेशक डॉ. पवन, विस्तार शिक्षा निदेशक डॉ. गौतम, लेखा नियंत्रक विकास खर्ब आदि मौजूद थे।

विश्वविद्यालय, गुरुग्राम से आए एआई एवं मशीन लर्निंग के विशेषज्ञों ने महत्वपूर्ण व्याख्यान प्रस्तुत किए। विभाग के आंतरिक

विशेषज्ञों ने हेमोप्रोटोओजन रोगों सहित पशु चिकित्सा निदान में एआई के उपयोग पर अपने अनुभव साझा किए।



यह सही है कि बीते कई वर्षों से वैलेंटाइन-डे का क्रेज इतना बढ़ गया है कि इस वजह से पूरे फरवरी को प्रेम का महीना माना जाने लगा है। इसकी आहट के साथ ही बाजार, प्रेम के प्रतीकों से सज जाते हैं। उपहार और गुलाबों की भरमार हर ओर दिखाई पड़ने लगती है। सवाल है, क्या वास्तव में प्रेम का उपहार और बाजार से कोई लेना-देना होता है? सदियों पहले कबीर दास जी कह गए हैं- प्रेम न बाड़ी उपजे, प्रेम न हाट बिकाई। राजा परजा जेहि रुचे, सीस देहि ले जाई।

वे कह गए हैं कि प्रेम का बाजार से कोई लेना-देना नहीं होता है। सच्चा प्रेम न तो खेत में और न ही भौतिक वस्तुओं से उपजता है। प्रेम तो आत्म बलिदान मांगता है। प्रेम एक सघन-गहन भावना है। इसकी खरीदी-बिक्री नहीं हो सकती। इसकी तो बस अनुभूति की जा सकती है, हृदय के गहनतम अंतःस्थल में। बाजार सिर्फ छलावा और दिखावा को पोषित करता है, प्रेम को नहीं।

गहन-असीमित है प्रेम में निहित भाव

प्रेम की संकल्पना इतनी विस्तृत और गहन होती है कि इसे किसी भाषा में मुकुम्मल रूप में व्यक्त कर पाना संभव ही नहीं है। ढाई अक्षर के प्रेम शब्द की व्याख्या करने बैठो तो समुद्र की सीमाएं कम पड़ जाएं, आकाश का विस्तार बौना जान पड़े। प्रेम का स्वरूप असीम है। प्रेम की संकल्पना जितनी सरल लगती है, उतनी गूढ़ भी है। गुरुदेव रवींद्र नाथ टैगोर, प्रेम को एक अबूझ रहस्य कहते थे, क्योंकि इसे समझाने का कोई जरिया नहीं है। इसे तो वही समझ सकता है, जिसने स्वयं प्रेम किया हो। प्रेम में आत्म का बलिदान किया हो। जैसे राधा ने किया, मीरा ने किया। राधा-कृष्ण के प्रेम के गूढ़ रहस्य की व्याख्या सबने अपने-अपने तरीके से की है। युगों पहले दोनों वृंदावन की गलियों में शरीर रूप में उपस्थित रहे, पर वास्तव में दोनों का प्रेम आलौकिक, अशरीरी रहा। इसमें ना मिलन

कविता
आरती आस्था

प्रेमानुभूति

मुझे नहीं आता करना प्रेम

बांधकर इसे सीमाओं में

सय कहूं तो करवें-करावें जैसी शय भी

लगी नहीं मुझे कभी प्रेम

प्रेम तो नाम है बिखरने का

खुद को बिखराने का

कितना भी बिखरो इसमें

बिखराओ भी चाहे जितना

करते रहते हैं हम

प्रेमानुभूति से

समृद्ध-संपन्न-संपूर्ण

खुद को ही।

आवरण कथा / सरस्वती रमेश

कई सदी पहले कबीर ने कहा था, ‘ढाई आखर प्रेम का पढ़े सो पंडित होय।’ वास्तव में यह शब्द और इसमें निहित मनोभाव इतना गहन, इतना विराट है कि जिसकी थाह आज तक कोई नहीं लगा पाया। लेकिन जो भी इस सुंदरतम भाव को अपने मन में संजोता है, उसका जीवन आनंद से भर उठता है। इसकी पराकाष्ठा में वह स्वयं विलीन होकर भी सब कुछ प्राप्त करने की अनुभूति करने लगता है। यही वजह है कि व्यक्ति से जन्मा प्रेम समष्टि से एकाकार हो जाता है।

जीवन का गहनतम सुंदरतम मनोभाव प्रेम

की चाह थी, ना सदैव साथ रहने की कोई इच्छा। सिर्फ स्वीकार्य भाव। कृष्ण का राधा के प्रति। राधा का कृष्ण के प्रति। राधा जानती थी कि श्रीकृष्ण अपने कर्तव्य से बंधे हुए हैं। इसीलिए उनका प्रेम कृष्ण के पथ का कभी रुकावट नहीं बना। उनका प्रेम तो आत्मा के देवालय में प्रज्वलित दीपक समान शाश्वत है। हर वक्त, हर परिस्थिति में दिपदिपा रहा है। श्रीकृष्ण के साथ रहते हुए भी और कृष्ण से दूर रहकर भी। इसकी दीप्ति में कोई कमी नहीं आती। असल में प्रेम वही है, जिसमें कोई चाह ना हो। कोई शर्त ना हो। जहां चाहना और शर्तें आईं, वहीं प्रेम व्यापार हो गया। ‘तुम मुझे प्रेम करो, क्योंकि मैं तुमको प्रेम करता हूँ।’ जहां यह भाव आता है, वहां प्रेम सौदा बन जाता है। उसका सौंदर्य मलिन हो जाता है। प्रेम तो प्रियतम की आत्मा का विस्तार है, जिसमें अंत में प्रियतमा को भी विलीन हो जाना है। जैसे गोपियां श्रीकृष्ण की प्रेम में विलीन हो गईं। जैसे हीर, रांझा के प्रेम में विलीन हो गईं। *‘रांझा-रांझा करदी वे, मैं आपे रांझा होई।’*

प्रेम में चालाकी नहीं चलती

प्राचीन काल से भारतीय संस्कृति के कण-कण में प्रेम रचा बसा हुआ है। प्रेम को सबसे पवित्र भावना माना गया है। प्रेम के बल पर ईश्वर को भी जीता जा सकता है। लेकिन प्रेम में चालाकी का कोई स्थान नहीं। प्रेम, स्वार्थ,



लिए साधन मानता है, जबकि प्रेम स्वयं में साध्य है। इसलिए प्रेम तभी शुद्ध, दीर्घकालिक और स्थायी रह सकता है, जब उसमें ईमानदारी, पारदर्शिता और सच्चाई हो। घनानंद कह गए हैं- अति सूघो सनेह को मारग है, जहां नैकु सयानप बांक नहीं।

प्रेम से उपजते हैं जीवन मूल्य

प्रेम हमारे जीवन का सबसे उदात्त और शाश्वत मूल्य है। यह जीवन का मूल आधार है। मनुष्य को मनुष्य बनाए रखने के लिए

कुछ जीवन मूल्यों की आवश्यकता होती है। ये जीवन मूल्य प्रेम से ही उपजते हैं। प्रेम कठिन परिस्थितियों में भी जीवित रहने की शक्ति देता है। जीवन के महानतम उद्देश्य भी प्रेम के अभाव में अधूरे व निरर्थक सिद्ध होते हैं। प्रेम वह रोशनी है, जो जीवन को अर्थ व दिशा प्रदान करता है। देखा जाए तो सृष्टि के कण-कण में प्रेम समाहित है। सुबह की लालिमा, बरिश की रिमझिम बूंदें, वासंती हवाएं, फूलों में बसी सुगंध और नदियों के कल कल निर्मल प्रवाह के जरिए प्रकृति हर ओर प्रेम का संदेश प्रवाहित करती है। प्रेम वह शक्ति है, जिससे यह सृष्टि परिचालित होती है, जिसने अब तक मनुष्यता को बचा कर रखा है।

कम न हो प्रेम की महत्ता

जीवन में प्रेम का महत्व एक गहन सत्य है। प्रेम का कोई स्थानापन्न नहीं है। पूरा ब्रह्मांड प्रेम की असीम ऊर्जा व अद्भुत डोर से बंधा हुआ है। लेकिन बीते कुछ दशक से प्रेम के मूल आधार में कुछ अशक्तता आई है। विश्वास, करुणा, बलिदान, समर्पण जैसे भावों में संकुचन दिखाई पड़ा है। नित्यप्रति एकाकी होती व स्व में सिमटती जा रही दुनिया के लिए प्रेम के विस्तार को जानना, समझना आज और भी आवश्यक हो गया है। *



जरिए समझना आसान नहीं है, क्योंकि प्रेम में जितनी इनकी भूमिका होती है, उतनी ही आपसी समझ, देखभाल, त्याग, भरोसा और भावनात्मक लगाव की भी भूमिका होती है। हमें इनका काम तो कुछ देरी का होता है। लेकिन भावनाएं लंबे समय तक काम करती हैं और एक-दूसरे से जोड़कर रखती हैं। जिस तरह शरीर के लिए भोजन, पानी और गतिशीलता की जरूरत होती है, ठीक वैसे ही मस्तिष्क के लिए प्रेम की।

विज्ञान की नजर में प्रेम

प्रेम, दुनिया की सबसे कोमल लेकिन सबसे शक्तिशाली भावना भी है। एक खूबसूरत पर जीवन का रूपांतरण करने वाला अहसास है प्रेम। इस अहसास को विज्ञान आगे नजरिए से व्याख्याति करता है। विज्ञान कहता है कि हमारे हृदय में प्रेम की चिंगारी जलाने के लिए डोपामाइन हार्मोन जिम्मेदार है। जब हम किसी के प्रति अपनापन महसूस करते हैं, उससे गले मिलते हैं तो हमारे शरीर में ऑक्सिटोसिन नामक हार्मोन भी निकलता है। वहीं दिल की धड़कन बढ़ने पर एड्रेनेलिन नामक हार्मोन निकलता है। इन हार्मोस के अधिक मात्रा में निकलने के कारण व्यक्ति को विपरीत लिंग के प्रति आकर्षण या अपनापन की भावना महसूस होती है। यही हार्मोस दिमाग में प्यार का अनुभव करते हैं। हालांकि मनोवैज्ञानिक यह मानते हैं कि प्रेम को सिर्फ हार्मोन के

खंग्य / अंशुमाली रस्तोगी

इश्क की शमा जलाए रखिए

होते हैं। फिर कब, कौन, कहाँ, किसके साथ डेट पर चल देता है, कुछ पता ही नहीं चलता। लंबे मगर खूबसूरत इश्क शायद ही निभाए या चल पाते हों अब।

बदलते दौर को देख मैंने भी अब खुद को लगभग बदल लिया है। एआई की शरण में हूँ। उससे पूछ रहा हूँ कि ‘नई प्रेमिका संग वैलेंटाइन-डे कैसे मनाऊं?’ एआई बता रहा है, ‘पहले उसकी व्हाट्सएप पर अच्छा-सा मैसेज लिखो। फोन पर रोमांटिक बातें करो। शाम का टाइम फिक्स कर साथ कॉफी पीना तय करो। हाँ, साथ एक बुके जरूर ले जाना। इतने से ही आपका दिन बन जाएगा।’ प्रेमिका चूँकि नए जमाने की है। उसके नाज-नखरे कुछ अलग हैं। दिल पर तुरंत ले लेती है। अटेंशन पूरी चाहती है। इश्क को कविता की



ने उत्सुकता से पूछा, ‘पापा जी, आप आज मम्मीजी को क्या गिफ्ट दे रहे हैं?’

माधव ने अलमारी के दरज से एक पुराना, पीला पड़ चुका लिफाफा निकाला और सावित्री के हाथों में पकड़ा दिया। जब सावित्री ने उसे खोला तो उसमें उन तमाम जगहों की सूचियां और प्यारी तस्वीरें थीं, जहां वे पिछले चालीस सालों में साथ

धूमने गए थे। माधव ने गरिमापूर्ण स्वर में कहा, ‘मेरा उपहार उन हसीन पलों से जुड़ी वो यादें हैं सावित्री, जो हमने एक-दूसरे के साथ बिताई थीं।’ यह देख-सुनकर सावित्री की आंखों में खुशी के आंसू छलक आए। उनके बेटे-बहू को एहसास हो गया कि सच्चा प्यार क्या होता है। *

शोर कम-समझ ज्यादा बढ़ल रहे प्यार के मायने

मले ही एक वर्ग के लिए वैलेंटाइन-डे प्रेम के इजहार और उल्लास का पर्व है। लेकिन युवाओं में ही एक वर्ग ऐसा भी है, जो प्यार के इस उत्सव को भी सहजता से मनाता है। उनके लिए प्रेम, दिखावा नहीं साझेदारी और समझदारी का रिश्ता बन चुका है।

नया दौर
डॉ. अनिता राठौर

सुबह के 7 बजे हैं। एक छोटे से फ्लैट में दो लोग रोज की तरह अपने अपने लैपटॉप खोलकर दिन की शुरुआत करने लगते हैं। जबकि उस दिन 14 फरवरी है यानी, प्रेम का दिन, वैलेंटाइन-डे। लेकिन आस-पास न कहीं गुलाब हैं, न कोई मोमबत्ती है और न आपस में कोई फिल्मी डायलॉग बोले जाते हैं। हां, टेबल पर रखी दो कप चाय और एक-दूसरे की तरफ बढ़ा हुआ



हल्का-सा मुस्कुराता चेहरा। आप भले न यकीन करें, लेकिन सच है कि परिरक्व सोच रखने वाले बहुत से युवा युगलों का प्यार, शांत-सजग-व्यावहारिक और भरोसे से भरा हुआ हो चुका है। आज का प्यार, दो दशक पहले जैसा नहीं रहा। यानी, एक वर्ग के लिए प्रेम ने अपना रूप बदला है। लेकिन गहराई नहीं खोई। प्रेम अब दिखावे से निकलकर समझदारी, व्यावहारिकता और लाइफस्टाइल के संग आ गया है। इसमें मानसिक सुरक्षा भी पहले से कहीं ज्यादा शामिल हो चुकी है।

अब भावना नहीं साझेदारी

आज की समझदार पीढ़ी के पास प्यार को सिर्फ फीलिंग के रूप में देखने की न तो जरूरत है और न ही इतनी फुसंत। उनके लिए प्यार, साझेदारी का नाम है। जीवन की जिम्मेदारियों का नाम है। मिलकर उठाई जाने वाली जिम्मेदारियां। इसलिए आज के कपल मिलकर करियर की योजना बनाते हैं। खर्च और बचत पर खुलकर बात करते हैं। घरेलू और बाहरी जिम्मेदारियों को ईमानदारी से बांटा



स्वीकार करते हैं और मुश्किल समय में एक-दूसरे का सहारा बनते हैं। आज के समय में, ‘तुम मुझसे कितना प्यार करते हो?’ से ज्यादा यह अहम हो गया है, ‘हम एक-दूसरे के लिए कितने भरोसेमंद हैं?’

स्पष्टता है सबसे बड़ी खूबी

आज कपल्स के प्यार में जितनी स्पष्टता है, इतनी पहले कभी नहीं रही और यही आज के प्यार की सबसे बड़ी खूबी है। कपल अब यह कहने से नहीं डरते कि वो चाहते क्या हैं और साफ-साफ बताते हैं कि वो क्या नहीं चाहते? मसलन- उन्हें शादी करनी है या नहीं। बच्चे चाहिए या नहीं। एक-दूसरे के लिए कितना स्पेस चाहिए और सबसे बड़ी बात यह है कि वो किस तरह का जीवन जीना चाहते हैं? याद रखिए, यह स्पष्टता रिश्तों को तोड़ती नहीं है बल्कि ज्यादा मजबूत बनाती है, क्योंकि भ्रम पर टिके रिश्ते बहुत जल्दी थक जाते हैं और सच्चाई के सहारे आगे बढ़ने वाले रिश्ते दूर तक जाते हैं।

अब प्यार का हिस्सा है मेंटल हेल्थ

आज के युवा इस बात को भली-भांति जानते हैं कि उनका मानसिक स्वास्थ्य भी उतना ही महत्वपूर्ण है, जितना कि शारीरिक। इसलिए अब पार्टनर्स एक-दूसरे की थकान को समझते हैं। एंजाइटी और तनाव पर बिना झिझक खुलकर बात करते हैं और जरूरत पड़ी तो प्रोफेशनल्स की मदद लेने से न झिझकते, न कतराते हैं।

तकनीक के साथ पॉजिटिव वैलेंटाइन मनाने में यकीन रखता हूँ। माना कि इश्क करने के मायने-तरीके बदल चुके हैं अब, पर जच्चा तो साथ है न। काफी है। अकसर सोचता हूँ, जिनकी प्रेमिकाएँ नहीं होतीं, उनका जीवन कितना नीरस रहता होगा? न कोई रोमांस, न कोई उमंग, न कोई टशन। वैलेंटाइन-डे आए या चला जाए उनकी सेहत पर क्या फर्क!

पुनः कह रहा हूँ, इश्क की शमा दिल में जलाए रखिए। शाम होने का इंतजार न कीजिए। जीवन जितना मिला है, इश्क के हवाले कर दिमाग को स्ट्रेस-फ्री रखिए। प्रेमिका के लिए शेर कहते रहिए। कविताएँ लिखते रहिए। हर वैलेंटाइन साथ जुड़े रहिए। इश्क का रंग गाढ़ा होता रहेगा, यकीन मानिए। और हाँ, इश्क के साथ अक्ल कतई न लगाएँ। अक्ल इश्क की नजाकत का मजा किरकार कर देती है।

बकील अकबर इलाहाबादी साहब- इश्क नाजुक-मिजाज है बेहद अक्ल का बोझ उठा नहीं सकता। *

संपादक कृष्ण बिहारी की लंबी कहानी ‘एक शिकायत विहीन प्रेमकथा: अनागत’ भी मौजूद है। अधिकांश कहानियाँ हमें एंद्रिकता से बहुत दूर प्रेम के देखे-अनदेखे भावजगत की ऐसी यात्रा पर ले चलती हैं, जहां प्रेमी और प्रेमिका के भीतर कुछ पाने की लालस रहती नहीं आती है। वे सिर्फ एक-दूसरे के संग होने, हासिल पलों के जीने को ही प्रेम का प्रतिफल मान लेते हैं। प्रियंवद और जया जादवानी की कहानियाँ प्रेम को अलग ही कोण से प्रकट करती हैं तो कृष्ण बिहारी की कहानी प्रेम का नया व्याकरण रचती है। इनके अलावा कल्पना मनोरमा, पंकज सुबौर, कविता विकास, लता शर्मा और पूनम मनु की कहानियाँ भी अपने भावभीने कथानक और मुलायमियत भरी अभिव्यक्ति से मन में ठहर जाती हैं।

अन्य कहानियाँ भी बेहद पठनीय हैं। ये कहानियाँ साबित करती हैं कि हिंसा और युद्ध की विभीषिका से आक्रांत आज के विश्व में मनुष्यता को बचाए रखने की सामर्थ्य केवल प्रेम में ही है। *

‘हीर रांझा’ का निर्माण किया था।
कहने का सार है कि इतिहास,
पुराणों और लोक संस्कृति में प्रसिद्ध
प्रेमकथाओं पर फिल्मों का निर्माण
हमेशा से होता रहा है। कुछ अपवादों
को छोड़ दें तो इन्हें दर्शक खूब पसंद भी
करते हैं। *